
॥ ३ ऐं हीं क्लीं चामुण्डायै विच्चे ॥ 
॥ श्री ललिता सहस्त्रनाम स्तोत्रम्‌ ॥ 


श्री ललिता सहस्रनाम ब्रह्माण्ड पुराण से लिया गया है। यह भगवान हयग्रीव (विष्णु के अवतार) ने ऋषि 
अगस्त्य को सिखाया । श्री ललिता सहस्त्रनाम स्तोत्र का पाठ पढने से जातक सुख, समृद्धि और प्रसिद्धि पाता है । 


विनियोग- अस्य श्रीललिता सहस्रनाम स्तोत्र महा मन्त्रस्य। वशिन्यादि वाग्देवता क्रषय:। अनुष्टप्‌ 
छन्दः। श्रीललिता परमेश्वरी देवता । श्रीमद्वाग्भवकूटेति बीजम्‌ । मध्यकूटेति शक्ति: । 
शक्तिकूटेति कीलकम्‌। मम धर्मार्थ काम मोक्ष चतुर्विध फल पुरुषार्थ सिद्धयर्थ श्रीललिता 
महात्रिपुर सुन्दरी- प्रसाद सिद्धि द्वारा चिन्तित फलावाप्त्यर्थ जपे विनियोग: । 


करन्यास - ऐं अंगुष्टाभ्यां नमः, क्लीं तर्जनीभ्यां नमः, सौः अनामिकाभ्यां नमः, कलीं कनिष्ठिकाभ्यां 
नमः, ऐं करतल करपृष्ठाभ्यां नमः 


अंगन्यास - ऐ हृदयाय नमः, क्लीं शिरसे स्वाहा, सौ: शिखायै वषट्‌, क्ली नेत्रत्रयाय वौषट, 
ऐं अस्त्रायफट, भूर्भुवस्सुवरोमिति दिग्बन्धः 


सिन्दूरारुण विग्रहां त्रिनयनां माणिक्यमौलि स्फुरत्‌ 
तारा नायक शेखरां स्मितमुखी मापीन वक्षोरुहाम्‌। 
पाणिभ्यामलिपूर्ण रत्न चषकं रक्तोत्पलं बिभ्रतीं 
सौम्यां रत्न घटस्थ रक्तचरणां ध्यायेत्‌ परामम्बिकाम्‌॥ 


अरुणां करुणा तरङ्गिताक्षीं धृत पाशाङ्कुश पुष्प बाणचापाम्‌। 
अणिमादिभि रावृतां मयूखै- रहमित्येव विभावये भवानीम्‌ ॥ 


ध्यायेत्‌ पद्मासनस्थां विकसितवदनां पद्म पत्रायताक्षीं 
हेमाभां पीतवस्त्रां करकलित लसद्धेमपद्यां वराङ्गीम्‌ । 
सर्वालङ्कार युक्तां सतत मभयदां भक्तनम्रां भवानीं 
श्रीविद्यां शान्त मूर्ति सकल सुरनुतां सर्व सम्पत्‌ प्रदात्रीम्‌॥ 


सकुङ्कुम विलेपनामलिकचुम्बि कस्तूरिकां 
समन्द हसितेक्षणां सशर चाप पाशाङ्कुशाम्‌। 
अशेषजन मोहिनीं अरुण माल्य भूषाम्बरां 
जपाकुसुम भासुरां जपविधौ स्मरे दम्बिकाम्‌ ॥ 

श्री ललिता सहस्रनाम स्तोत्रम्‌ ..... 
3» श्रीमाता श्रीमहाराज्ञी श्रीमत्‌- सिंहासने श्वरी । 
चिदग्नि- कुण्ड- सम्भूता देवकार्य- समुद्यता ॥ १॥ 
उद्यद्धानु- सहस्राभा चतुर्बाह- समन्विता । 
रागस्वरूप- पाशाढ्या क्रोधाकाराङ्कुशोज्ज्वला ॥२॥ 
मनोरूपेक्ष- कोदण्डा पञ्चतन्मात्र- सायका । 
निजारुण- प्रभापूर- मज्जद्ब्रह्माण्ड- मण्डला ॥३॥ 
चम्पकाशोक- पुन्नाग- सोगन्धिक- लसत्कचा । 
कुरुविन्दमणि- श्रेणी- कनत्कोटीर- मण्डिता ॥४॥ 


अष्टमीचन्द्र- विश्राज- दलिकस्थल- शोभिता । 
मुखचन्द्र- कलङ्काभ- मृगनाभि- विशेषका ॥५॥ 
वदनस्मर- माङ्गल्य- गृहतोरण- चिल्लिका । 
वक्त्रलक्ष्मी- परीवाह- चलन्मीनाभ- लोचना ॥६॥ 
नवचम्पक- पुष्पाभ- नासादण्ड- विराजिता । 
ताराकान्ति- तिरस्कारि- नासाभरण- भासुरा ॥७॥ 
कदम्बमञ्जरी- क्लुप्त- कर्णपूर- मनोहरा । 

ताटङ्क- युगली- भूत- तपनोडुप- मण्डला ॥८॥ 
पदाराग- शिलादर्श- परिभावि- कपोलभू: । 
नवविद्रुम- बिम्बश्री- न्यक्कारि- रदनच्छदा ॥९॥ 
शुद्ध- विद्याङ्कुराकार- द्विजपङ्क्ति- द्वयोज्ज्वला । 
कर्पूर- वीटिकामोद- समाकर्षि- दिगन्तरा ॥१०॥ 
निज- सल्लाप- माधुर्य- विनिर्भर्त्सित- कच्छपी । 
मन्दस्मित- प्रभापूर- मज्जत्कामेश- मानसा ॥११॥ 
अनाकलित- सादृश्य- चिबुकश्री- विराजिता । 
कामेश- बद्ध- माङ्गल्य- सूत्र- शोभित- कन्धरा ॥१२॥ 
कनकाङ्गद- केयूर- कमनीय- भुजान्विता । 
रत्नग्रेवेय- चिन्ताक- लोल- मुक्ता- फलान्विता ॥१३॥ 

कामेश्वर- प्रेमरत्न- मणि- प्रतिपण- स्तनी । 
नाभ्यालवाल- रोमालि- लता- फल- कुचद्वयी ॥१४॥ 


लक्ष्यरोम- लताधारता- समुन्नेय- मध्यमा । 
स्तनभार- दलन्मध्य- पट्टबन्ध- वलित्रया ॥१५॥ 


अरुणारुण- कौसुम्भ- वस्र- भास्वत्‌- कटीतटी । 
रत्न- किङ्किणिका- रम्य- रशना- दाम- भूषिता ॥१६॥ 


कामेश- ज्ञात- सौभाग्य- मार्दवोरु- द्व्यान्विता । 
माणिक्य- मुकुटाकार- जानुद्वय- विराजिता ॥१७॥ 


इन्द्रगोप- परिक्षिप्त- स्मरतूणाभ- जङ्घिका । 
गूढगुल्फा कूर्मपृष्ठ- जयिष्णु- प्रपदान्विता ॥१८॥ 


नख- दीधिति- संछन्न- नमज्जन- तमोगुणा । 
पदद्वय- प्रभाजाल- पराकृत- सरोरुहा ॥१९॥ 


सिञ्जान- मणिमञ्जीर- मण्डित- श्री- पदाम्बुजा । 
मराली- मन्दगमना महालावण्य- शेवधि: ॥२०॥ 


सर्वारुणाऽनवद्याङ्गी सर्वाभरण- भूषिता । 
शिव- कामेश्वराङ्कस्था शिवा स्वाधीन- वल्लभा ॥२१॥ 


सुमेरु- मध्य- शुङ्गस्था श्रीमन्नगर- नायिका । 
चिन्तामणि- गहान्तस्था पञ्च- ब्रह्मासन- स्थिता ॥२२॥ 


महापद्याटवी- संस्था कदम्बवन- वासिनी । 
सुधासागर- मध्यस्था कामाक्षी कामदायिनी ॥२३॥ 


देवर्षि- गण- संघात- स्तूयमानात्म- वैभवा । 
भण्डासुर- वधोद्युक्त- शक्तिसेना- समन्विता ॥२४॥ 


सम्पत्करी- समारूढ- सिन्धुर- व्रज- सेविता । 
अश्वारूढाधिष्ठिताश्व- कोटि- कोटिभिरावृता ॥२५॥ 


चक्रराज- रथारूढ- सर्वायुध- परिष्कृता । 
गेयचक्र- रथारूढ- मन्त्रिणी- परिसेविता ॥२६॥ 

किरिचक्र- रथारूढ- दण्डनाथा- पुरस्कृता । 
ज्वाला- मालिनिकाक्षिप्त- वह्विप्राकार- मध्यगा ॥२७॥ 


भण्डसैन्य- वधोद्युक्त- शक्ति- विक्रम- हर्षिता । 
नित्या- पराक्रमाटोप- निरीक्षण- समुत्सुका ॥२८॥ 
भण्डपुत्र- वधोद्युक्त- बाला- विक्रम- नन्दिता । 
मन्त्रिण्यम्बा- विरचित- विषङ्ग- वध- तोषिता ॥२९॥ 
विशुक्र- प्राणहरण- वाराही- वीर्य- नन्दिता । 
कमेश्वर- मुखालोक- कल्पित- श्रीगणेश्वरा ॥३०॥ 
महागणेश- निर्भिन्न- विघ्नयन्त्र- प्रहर्षिता । 
भण्डासुरेन्द्र- निर्मुक्त- शस्र- प्रत्यस्त्र- वर्षिणी ॥३ १॥ 
कराङ्गुलि- नखोत्पन्न- नारायण- दशाकृतिः । 
महा- पाशुपतास्त्राग्नि- निर्दग्धासुर- सैनिका ॥३२॥ 
कामेश्वरास्त्र- निर्दग्ध- सभण्डासुर- शून्यका । 
ब्रह्मोपेन्द्र- महेन्द्रादि- देव- संस्तुत- वैभवा ॥३३॥ 
हर- नेत्राग्नि- संदग्ध- काम- सञ्जीवनोषधिः । 
श्रीमद्वाग्भव- कूटेक- स्वरूप- मुख- पङ्कजा ॥३४॥ 
कण्ठाधः- कटि- पर्यन्त- मध्यकूट- स्वरूपिणी । 
शक्ति- कूटेकतापन्न- कट्यधोभाग- धारिणी ॥३५॥ 
मूल- मन्त्रात्मिका मूलकूटत्रय- कलेबरा । 
कुलामृतेक- रसिका कुलसंकेत- पालिनी ॥३६॥ 
कुलाङ्गना कुलान्तस्था कोलिनी कुलयोगिनी । 
अकुला समयान्तस्था समयाचार- तत्परा ॥३७॥ 
मूलाधारेक- निलया ब्रह्मग्रन्थि- विभेदिनी । 

मणि- पूरान्तरुदिता विष्णुग्रन्थि- विभेदिनी ॥३८॥ 
आज्ञा- चक्रान्तरालस्था रुद्रग्रन्थि- विभेदिनी । 
सहस्राराम्बुजारूढा सुधा- साराभिवर्षिणी ॥३९॥ 

तडिल्लता- समरुचि: षट्चक्रोपरि- संस्थिता । 
महाशक्तिः कुण्डलिनी बिसतन्तु- तनीयसी ॥४०॥ 


भवानी भावनागम्या भवारण्य- कुठारिका । 
भद्रप्रिया भद्रमूर्तिर्‌ भक्त- सोभाग्यदायिनी ॥४१॥ 
भक्तिप्रिया भक्तिगम्या भक्तिवश्या भयापहा । 
शाम्भवी शारदाराध्या शर्वाणी शर्मदायिनी ॥४२॥ 
शाङ्करी श्रीकरी साध्वी शरच्चन्द्र- निभानना । 
शातोदरी शान्तिमती निराधारा निरञ्जना ॥४३॥ 
निर्लेपा निर्मला नित्या निराकारा निराकुला । 
निर्गुणा निष्कला शान्ता निष्कामा निरुपप्लवा ॥४४॥ 
नित्यमुक्ता निर्विकारा निष्प्रपञ्चा निराश्रया । 
नित्यशुद्धा नित्यबुद्धा निरवद्या निरन्तरा ॥४५॥ 
निष्कारणा निष्कलङ्का निरुपाधिर्‌ निरीश्वरा। 
नीरागा रागमथनी निर्मदा मदनाशिनी ॥४६॥ 
निश्चिन्ता निरहंकारा निर्माहा मोहनाशिनी । 
निर्ममा ममताहन्त्री निष्पापा पापनाशिनी ॥४७॥ 
निष्क्रोधा क्रोधशमनी निर्लोभा लोभनाशिनी । 
नि:संशया संशयघ्नी निर्भवा भवनाशिनी ॥४८॥ 
निर्विकल्पा निराबाधा निर्भेदा भेदनाशिनी । 
निर्नाशा मृत्युमथनी निष्क्रिया निष्परिग्रहा ॥४९॥ 
निस्तुला नीलचिकुरा निरपाया निरत्यया । 
दुर्लभा दुर्गमा दुर्गा दुःखहन्त्री सुखप्रदा ॥५०॥ 
दष्टदूरा दुराचार- शमनी दोषवर्जिता । 

सर्वज्ञा सान्द्रकरुणा समानाधिक- वर्जिता ॥५१॥ 


सर्वशक्तिमयी सर्व- मङ्गला सद्रतिप्रदा । 
सर्वेश्वरी सर्वमयी सर्वमन्त्र- स्वरूपिणी ॥५२॥ 

सर्व- यन्त्रात्मिका सर्व- तन्त्ररूपा मनोन्मनी । 
माहेश्वरी महादेवी महालक्ष्मीर्‌ मुडप्रिया ॥५३॥ 


महारूपा महापूज्या महापातक- नाशिनी । 
महामाया महासत्त्वा महाशक्तिर्‌ महारतिः ॥५४॥ 


महाभोगा महैश्चर्या महावीर्या महाबला । 
महाबुद्धिर्‌ महासिद्धिर्‌ महायोगेश्वरेश्वरी ॥५५॥ 


महातन्त्रा महामन्त्रा महायन्त्रा महासना । 
महायाग- क्रमाराध्या महाभैरव- पूजिता ॥५६॥ 


महेश्वर- महाकल्प- महाताण्डव- साक्षिणी । 
महाकामेश- महिषी महात्रिपुर- सुन्दरी ॥५७॥ 


चतुःषष्ट्युपचाराढ्या चतुः षष्टिकलामयी । 
महाचतुः- षष्टिकोटि- योगिनी- गणसेविता ॥५८॥ 


मनुविद्या चन्द्रविद्या चन्द्रमण्डल- मध्यगा । 
चारुरूपा चारुहासा चारुचन्द्र- कलाधरा ॥५९॥ 


चराचर- जगन्नाथा चक्रराज- निकेतना । 
पार्वती पद्मनयना पदाराग- समप्रभा ॥६०॥ 


पञ्च- प्रेतासनासीना पञ्चब्रह्म- स्वरूपिणी । 
चिन्मयी परमानन्दा विज्ञान- घनरूपिणी ॥६१॥ 


ध्यान- ध्यातृ- ध्येयरूपा धर्माधर्म- विवर्जिता । 
विश्वरूपा जागरिणी स्वपन्ती तेजसात्मिका ॥६२॥ 


सुप्ता प्राज्ञात्मिका तुर्या सर्वावस्था- विवर्जिता । 
सृष्टिकर्त्री ब्रह्मरूपा गोप्त्री गोविन्दरूपिणी ॥६३॥ 


संहारिणी रुद्ररूपा तिरोधान- करीश्चरी । 
सदाशिवाऽनुग्रहदा पञ्चकृत्य- परायणा ॥६४॥ 


भानुमण्डल- मध्यस्था भेरवी भगमालिनी । 
पद्मासना भगवती पद्मनाभ- सहोदरी ॥६५॥ 

उन्मेष- निमिषोत्पन्न- विपन्न- भुवनावली । 

सहस्र- शीर्षबदना सहस्राक्षी सहस्रपात्‌ ॥६६॥ 
आब्रह्म- कीट- जननी वर्णाश्रम- विधायिनी । 
निजाज्ञारूप- निगमा पण्यापण्य- फलप्रदा ॥६७॥ 
श्रति- सीमन्त- सिन्दरी- कत- पादाब्ज- धलिका । 
सकलागम- सन्दोह- शक्ति- सम्पट- मौक्तिका ॥६८॥ 


पुरुषार्थप्रदा पूर्णा भोगिनी भुवनेश्वरी । 
अम्बिकाऽनादि- निधना हरित्रहोन्द्र- सेविता ॥६९॥ 


नारायणी नादरूपा नामरूप- विवर्जिता । 
ह्वींकारी हीमती हद्या हेयोपादेय- वर्जिता ॥७०॥ 


राजराजार्चिता राज्ञी रम्या राजीवलोचना । 
रञ्जनी रमणी रस्या रणत्किङ्किणि- मेखला ॥७१॥ 


रमा राकेन्दुवदना रतिरूपा रतिप्रिया । 
रक्षाकरी राक्षसध्नी रामा रमणलम्पटा ॥७२॥ 


काम्या कामकलारूपा कदम्ब- कुसुम- प्रिया । 
कल्याणी जगतीकन्दा करुणा- रस- सागरा ॥७३॥ 


कलावती कलालापा कान्ता कादम्बरीप्रिया । 
वरदा वामनयना वारुणी- मद- विह्वला ॥७४॥ 


विश्वाधिका वेदवेद्या विन्ध्याचल- निवासिनी । 
विधात्री वेदजननी विष्णुमाया विलासिनी ॥७५॥ 


क्षेत्रस्वरूपा क्षेत्रेशी क्षेत्र- क्षेत्रज्ञ- पालिनी । 
क्षयवृद्धि- विनिर्मुक्ता क्षेत्रपाल- समर्चिता ॥७६॥ 


विजया विमला वन्द्या वन्दारु- जन- वत्सला । 
वाग्वादिनी वामकेशी वह्विमण्डल- वासिनी ॥७७॥ 


भक्तिमत्‌- कल्पलतिका पशुपाश- विमोचिनी । 
संहृताशेष- पाषण्डा सदाचार- प्रवर्तिका ॥७८॥ 

तापत्रयाग्नि- सन्तप्त- समाह्वादन- चन्द्रिका । 
तरुणी तापसाराध्या तनुमध्या तमो5पहा ॥७९॥ 


चितिस्तत्पद- लक्ष्यार्था चिदेकरस- रूपिणी । 
स्वात्मानन्द- लवीभूत- ब्रह्माद्यानन्द- सन्ततिः ॥८०॥ 
परा प्रत्यक्चितीरूपा पश्यन्ती परदेवता । 

मध्यमा वेखरीरूपा भक्त- मानस- हंसिका ॥८ १॥ 


कामेश्वर- प्राणनाडी कृतज्ञा कामपूजिता । 
शुङ्गार- रस- सम्पूर्णा जया जालन्धर- स्थिता ॥८२॥ 


ओड्याणपीठ- निलया बिन्दु- मण्डलवासिनी । 
रहोयाग- क्रमाराध्या रहस्तर्पण- तर्पिता ॥८३॥ 

सद्यः प्रसादिनी विश्व- साक्षिणी साक्षिवर्जिता । 
षड़ङ्गदेवता- युक्ता षाड्गुण्य- परिपूरिता ॥८४॥ 
नित्यक्लिन्ना निरुपमा निर्वाण- सुख- दायिनी । 
नित्या- षोडशिका- रूपा श्रीकण्ठार्ध- शरीरिणी ॥८५॥ 
प्रभावती प्रभारूपा प्रसिद्धा परमेश्वरी । 

मूलप्रकृतिर्‌ अव्यक्ता व्यक्ताव्यक्त- स्वरूपिणी ॥८६॥ 
व्यापिनी विविधाकारा विद्याविद्या- स्वरूपिणी । 
महाकामेश- नयन- कुमुदाह्णाद- कौमुदी ॥८७॥ 

भक्त- हार्द- तमोभेद- भानुमद्भानु- सन्ततिः । 
शिवदूती शिवाराध्या शिवमूर्तिः शिवङ्करी ॥८८॥ 


शिवप्रिया शिवपरा शिष्टेष्टा शिष्टपूजिता। 
अप्रमेया स्वप्रकाशा मनोवाचामगोचरा ॥८९॥ 


चिच्छक्तिश्‌ चेतनारूपा जडशक्तिर्‌ जडात्मिका । 
गायत्री व्याहतिः सन्ध्या द्विजबृन्द- निषेविता ॥९०॥ 


तत्त्वासना तत्त्वमयी पञ्च- कोशान्तर- स्थिता । 
नि:सीम- महिमा नित्य- यौवना मदशालिनी ॥९१॥ 

मदघूर्णित- रक्ताक्षी मदपाटल- गण्डभूः । 
चन्दन- द्रव- दिग्धाडूगी चाम्पेय- कुसुम- प्रिया ॥९२॥ 


कुशला कोमलाकारा कुरुकुल्ला कुलेश्वरी । 
कुलकुण्डालया कोल- मार्ग- तत्पर- सेविता ॥९३॥ 


कुमार- गणनाथाम्बा तुष्टिः पुष्टिर्‌ मतिर्‌ धृतिः । 
शान्तिः स्वस्तिमती कान्तिर्‌ नन्दिनी विघ्ननाशिनी ॥९४॥ 


तेजोवती त्रिनयना लोलाक्षी- कामरूपिणी । 
मालिनी हंसिनी माता मलयाचल- वासिनी ॥९५॥ 


सुमुखी नलिनी सुभ्रू: शोभना सुरनायिका । 
कालकण्ठी कान्तिमती क्षोभिणी सूक्ष्मरूपिणी ॥९६॥ 


वज्रेश्वरी वामदेवी वयोऽवस्था- विवर्जिता । 
सिद्धेश्वरी सिद्धविद्या सिद्धमाता यशस्विनी ॥९७॥ 


विशुद्धिचक्र- निलयाऽऽरक्तवर्णा त्रिलोचना । 
खट्वाङ्गादि- प्रहरणा वदनेक- समन्विता ॥९८॥ 


पायसान्नप्रिया त्वकस्था पशुलोक- भयङ्करी । 
अमृतादि- महाशक्ति- संवृता डाकिनीश्वरी ॥९९॥ 


अनाहताब्ज- निलया श्यामाभा वदनद्वया । 
दंष्ट्रोज्ज्वलाऽक्ष- मालादि- धरा रुधिरसंस्थिता ॥१००॥ 


कालरात्र्यादि- शक्त्यौघ- वृता स्निग्धौदनप्रिया । 
महावीरेन्द्र- वरदा राकिण्यम्बा- स्वरूपिणी ॥१०१॥ 


मणिपूराब्ज- निलया वदनत्रय- संयुता । 
वज्जादिकायुधोपेता डामर्यादिभिरावृता ॥१०२॥ 


रक्तवर्णा मांसनिष्ठा गुडान्न- प्रीत- मानसा । 
समस्तभक्त- सुखदा लाकिन्यम्बा- स्वरूपिणी ॥१०३॥ 


स्वाधिष्ठानाम्बुज- गता चतुर्वक्त्र- मनोहरा । 
शूलाद्यायुध- सम्पन्ना पीतवर्णाऽतिगर्विता ॥१०४॥ 

मेदोनिष्ठा मधुप्रीता बन्धिन्यादि- समन्विता । 
दध्यन्नासक्त- हृदया काकिनी- रूप- धारिणी ॥१०५॥ 


मूलाधाराम्बुजारूढा पञ्च- वक्त्राऽस्थि- संस्थिता । 
अङ्कुशादि- प्रहरणा वरदादि- निषेविता ॥१०६॥ 


मुद्रौदनासक्त- चित्ता साकिन्यम्बा- स्वरूपिणी । 
आज्ञा- चक्राव्ज- निलया शुक्लवर्णा षडानना ॥१०७॥ 


मज्जासंस्था हंसवती- मुख्य- शक्ति- समन्विता । 
हरिद्रान्नेक- रसिका हाकिनी- रूप- धारिणी ॥१०८॥ 


सहस्रदल- पद्मस्था सर्व- वर्णोप- शोभिता । 
सर्वायुधधरा शुकल- संस्थिता सर्वतोमुखी ॥१०९॥ 


सर्वौदन- प्रीतचित्ता याकिन्यम्बा- स्वरूपिणी । 
स्वाहा स्वधाऽमतिर्‌ मेधा श्रृतिः स्मृतिर्‌ अनुत्तमा ॥११०॥ 


पुण्यकीर्तिः पुण्यलभ्या पुण्यश्रवण- कीर्तना । 
पुलोमजार्चिता बन्ध- मोचनी बन्धुरालका ॥१११॥ 


विमर्शरूपिणी विद्या वियदादि- जगत्प्रसूः । 
सर्वव्याधि- प्रशमनी सर्वमृत्यु- निवारिणी ॥११२॥ 


अग्रगण्याऽचिन्त्यरूपा कलिकल्मष- नाशिनी । 
कात्यायनी कालहन्त्री कमलाक्ष- निषेविता ॥११३॥ 


ताम्बूल- पूरित- मुखी दाडिमी- कुसुम- प्रभा । 
मृगाक्षी मोहिनी मुख्या मृडानी मित्ररूपिणी ॥११४॥ 


नित्यतृप्ता भक्तनिधिर्‌ नियन्त्री निखिलेश्वरी। 
मेत्र्यादि- वासनालभ्या महाप्रलय- साक्षिणी ॥११५॥ 


परा शक्तिः परा निष्ठा प्रज्ञानघन- रूपिणी । 
माध्वीपानालसा मत्ता मातृका- वर्ण- रूपिणी ॥११६॥ 


महाकैलास- निलया मृणाल- मुदु- दोर्लता । 
महनीया दयामूर्तिर्‌ महासाम्राज्य- शालिनी ॥११७॥ 

आत्मविद्या महाविद्या श्रीविद्या कामसेविता । 

श्री- षोडशाक्षरी- विद्या त्रिकूटा कामकोटिका ॥११८॥ 
कटाक्ष- किङ्करी- भूत- कमला- कोटि- सेविता । 
शिरःस्थिता चन्द्रनिभा भालस्थेन्द्र- धनुःप्रभा ॥११९॥ 
हृदयस्था रविप्रख्या त्रिकोणान्तर- दीपिका । 
दाक्षायणी दैत्यहन्त्री दक्षयज्ञ- विनाशिनी ॥१२०॥ 
दरान्दोलित- दीर्घाक्षी दर- हासोज्ज्वलन्‌- मुखी । 
गुरुमूर्तिर गुणनिधिर्‌ गोमाता गुहजन्मभू: ॥१२१॥ 
देवेशी दण्डनीतिस्था दहराकाश- रूपिणी । 
प्रतिपन्मुख्य- राकान्त- तिथि- मण्डल- पूजिता ॥१२२॥ 
कलात्मिका कलानाथा काव्यालाप- विनोदिनी । 
सचामर- रमा- वाणी- सव्य- दक्षिण- सेविता ॥१२३॥ 
आदिशक्तिर्‌ अमेया55त्मा परमा पावनाकृतिः । 
अनेककोटि- ब्रह्माण्ड- जननी दिव्यविग्रहा ॥१२४॥ 
क्लींकारी केवला गुह्या कैवल्य- पददायिनी । 

त्रिपुरा त्रिजगद्वन्द्या त्रिमूर्तिस्‌ त्रिदशेश्वरी ॥१२५॥ 
त्र्यक्षरी दिव्य- गन्धाढ्या सिन्द्र- तिलकाञ्चिता । 

उमा शेलेन्द्रतनया गौरी गन्धर्व- सेविता ॥१२६॥ 
विश्वगर्भा स्वर्णगर्भा वरदा वागधीश्वरी । 
ध्यानगम्या5परिच्छेद्या ज्ञानदा ज्ञानविग्रहा ॥१२७॥ 
सर्ववेदान्त- संवेद्या सत्यानन्द- स्वरूपिणी । 
लोपामुद्रार्चिता लीला- क्लप्त- ब्रह्माण्ड- मण्डला ॥१२८॥ 
अदृश्या दृश्यरहिता विज्ञात्री वेद्यवर्जिता । 

योगिनी योगदा योग्या योगानन्दा युगन्धरा ॥१२९॥ 


इच्छाशक्ति- ज्ञानशक्ति- क्रियाशक्ति- स्वरूपिणी । 
सर्वाधारा सुप्रतिष्ठा सदसद्रूप- धारिणी ॥१३०॥ 

अष्टमूर्तिर्‌ अजाजेत्री लोकयात्रा- विधायिनी । 
एकाकिनी भूमरूपा निवता द्वैतवर्जिता ॥१३१॥ 


अन्नदा वसुदा वृद्धा ब्रह्मात्मैक्य- स्वरूपिणी । 
बृहती ब्राह्मणी ब्राह्मी ब्रह्मानन्दा बलिप्रिया ॥१३२॥ 
भाषारूपा बृहत्सेना भावाभाव- विवर्जिता । 
सुखाराध्या शुभकरी शोभना सुलभा गतिः ॥१३३॥ 
राज- राजेश्वरी राज्य- दायिनी राज्य- वल्लभा । 
राजत्कृपा राजपीठ- निवेशित- निजाश्रिता ॥१३४॥ 


राज्यलक्ष्मी: कोशनाथा चतुरङ्ग- बलेश्वरी। 
साम्राज्य- दायिनी सत्यसन्धा सागरमेखला ॥१३५॥ 


दीक्षिता दैत्यशमनी सर्वलोक- वशङ्करी । 
सर्वार्थदात्री सावित्री सच्चिदानन्द- रूपिणी ॥१३६॥ 
देश- कालापरिच्छिन्ना सर्वगा सर्वमोहिनी । 
सरस्वती शास्त्रमयी गुहाम्बा गुह्यरूपिणी ॥ १३७॥ 
सर्वोपाधि- विनिर्मुक्ता सदाशिव- पतिव्रता । 
सम्प्रदायेश्वरी साध्वी गुरुमण्डल- रूपिणी ॥ १३८॥ 
कुलोत्तीर्णा भगाराध्या माया मधुमती मही । 
गणाम्बा गुह्यकाराध्या कोमलाङ्गी गुरुप्रिया ॥१३९॥ 
स्वतन्त्रा सर्वतन्त्रेशी दक्षिणामू्ति- रूपिणी । 
सनकादि- समाराध्या शिवज्ञान- प्रदायिनी ॥१४०॥ 
चित्कलाऽऽनन्द- कलिका प्रेमरूपा प्रियङ्करी । 
नामपारायण- प्रीता नन्दिविद्या नटेश्वरी ॥१४१॥ 
मिथ्या- जगदधिष्ठाना मुक्तिदा मुक्तिरूपिणी । 
लास्यप्रिया लयकरी लज्जा रम्भादिवन्दिता ॥१४२॥ 


भवदाव- सुधावृष्टिः पापारण्य- दवानला। 
दौर्भाग्य- तूलवातूला जराध्वान्त- रविप्रभा ॥१४३॥ 

भाग्याब्धि- चन्द्रिका भक्त- चित्तकेकि- घनाघना । 
रोगपर्वत- दम्भोलिर्‌ मृत्युदारु- कुठारिका ॥१४४॥ 


महेश्वरी महाकाली महाग्रासा महाशना । 

अपर्णा चण्डिका चण्डमुण्डासुर- निषूदिनी ॥१४५॥ 
क्षराक्षरात्मिका सर्व- लोकेशी विश्वधारिणी । 
त्रिवर्गदात्री सुभगा त्र्यम्बका त्रिगुणात्मिका ॥१४६॥ 
स्वर्गापवर्गदा शुद्धा जपापुष्प- निभाकृतिः । 
ओजोवती द्युतिधरा यज्ञरूपा प्रियव्रता ॥१४७॥ 
दुराराध्या दुराधर्षा पाटली- कुसुम- प्रिया । 

महती मेरुनिलया मन्दार- कुसुम- प्रिया ॥१४८॥ 
वीराराध्या विराड्पा विरजा विश्वतोमुखी । 
प्रत्यग्रूपा पराकाशा प्राणदा प्राणरूपिणी ॥१४९॥ 


मार्ताण्ड- भैरवाराध्या मन्त्रिणीन्यस्त- राज्यधूः । 
त्रिपुरेशी जयत्सेना निस्त्रेगुण्या परापरा ॥१५०॥ 


सत्य- ज्ञानानन्द- रूपा सामरस्य- परायणा । 
कपर्दिनी कलामाला कामधुक्‌ कामरूपिणी ॥१५१॥ 


कलानिधिः काव्यकला रसज्ञा रसशेवधिः । 
पुष्टा पुरातना पूज्या पुष्करा पुष्करेक्षणा ॥१५२॥ 


परंज्योतिः परंधाम परमाणुः परात्परा । 
पाशहस्ता पाशहन्त्री परमन्त्र- विभेदिनी ॥१५३॥ 


मूर्ताऽमूर्ताऽनित्यतृप्ता मुनिमानस- हंसिका । 
सत्यव्रता सत्यरूपा सर्वान्तर्यामिनी सती ॥१५४॥ 


ब्रह्माणी ब्रह्मजननी बहुरूपा बुधार्चिता । 
प्रसवित्री प्रचण्डाऽऽज्ञा प्रतिष्ठा प्रकटाकृतिः ॥१५५॥ 


प्राणेश्वरी घ्राणदात्री पञ्चाशत्पीठ- रूपिणी । 
विशुङ्खला विविक्तस्था वीरमाता वियत्प्रसूः ॥१५६॥ 

मुकुन्दा मुक्तिनिलया मूलविग्रह- रूपिणी । 
भावज्ञा भवरोगघ्नी भवचक्र- प्रवर्तिनी ॥१५७॥ 


छन्द: सारा शा्त्रसारा मन्त्रसारा तलोदरी । 
उदारकीर्तिर्‌ उद्दामवैभवा वर्णरूपिणी ॥ १५८॥ 


जन्ममृत्यु- जरातप्त- जनविश्रान्ति- दायिनी । 

सर्वोपनिष- दुद्‌- घुष्टा शान्त्यतीत- कलात्मिका ॥१५९॥ 
गम्भीरा गगनान्तस्था गर्विता गानलोलुपा । 

कल्पना- रहिता काष्ठाऽकान्ता कान्तार्ध- विग्रहा ॥१६०॥ 


कार्यकारण- निर्मुक्ता कामकेलि- तरङ्गिता । 
कनत्कनकता- टङ्का लीला- विग्रह- धारिणी ॥१६१॥ 
अजा क्षयविनिर्मुक्ता मुग्धा क्षिप्र- प्रसादिनी । 
अन्तर्मुख- समाराध्या बहिर्मुख- सुदुर्लभा ॥१६२॥ 
त्रयी त्रिवर्गनिलया त्रिस्था त्रिपुरमालिनी । 

निरामया निरालम्बा स्वात्मारामा सुधासृतिः ॥१६३॥ 
संसारपङ्क- निर्मग्न- समुद्धरण- पण्डिता । 

यज्ञप्रिया यज्ञकर्त्री यजमान- स्वरूपिणी ॥ १६४॥ 


धर्माधारा धनाध्यक्षा धनधान्य- विवर्धिनी । 
विप्रप्रिया विप्ररूपा विश्वश्रमण- कारिणी ॥१६५॥ 


विश्वग्रासा विद्रुमाभा वैष्णवी विष्णुरूपिणी । 
अयोनिर्‌ योनिनिलया कूटस्था कुलरूपिणी ॥१६६॥ 


वीरगोष्ठीप्रिया वीरा नैष्कर्म्या नादरूपिणी । 
विज्ञानकलना कल्या विदग्धा बैन्दवासना ॥ १६७॥ 


तत्त्वाधिका तत्त्वमयी तत्त्वमर्थ- स्वरूपिणी । 
सामगानप्रिया सौम्या सदाशिव- कुटुम्बिनी ॥१६८॥ 


सठ्यापसव्य- मार्गस्था सर्वापद्विनिवारिणी । 
स्वस्था स्वभावमधुरा धीरा धीरसमर्चिता ॥१६९॥ 


चैतन्यार्घ्य- समाराध्या चैतन्य- कुसुमप्रिया । 
सदोदिता सदातुष्टा तरुणादित्य- पाटला ॥१७०॥ 

दक्षिणा- दक्षिणाराध्या दरस्मेर- मुखाम्बुजा । 
कौलिनी- केवलाऽनर्घ्य- कैवल्य- पददायिनी ॥१७१॥ 
स्तोत्रप्रिया स्तुतिमती श्रुति- संस्तुत- वैभवा । 
मनस्विनी मानवती महेशी मङ्गलाकृतिः ॥१७२॥ 


विश्वमाता जगद्धात्री विशालाक्षी विरागिणी । 
प्रगल्भा परमोदारा परामोदा मनोमयी ॥१७३॥ 


व्योमकेशी विमानस्था वज्रिणी वामकेश्वरी। 
पञ्चयज्ञ- प्रिया पञ्च- प्रेत- मञ्चाधिशायिनी ॥ १७४॥ 


पञ्चमी पञ्चभूतेशी पञ्च- संख्योपचारिणी । 
शाश्वती शाश्चतैश्वर्या शर्मदा शम्भुमोहिनी ॥ १७५॥ 


धरा धरसुता धन्या धर्मिणी धर्मवर्धिनी । 
लोकातीता गुणातीता सर्वातीता शमात्मिका ॥१७६॥ 


बन्धूक- कुसुमप्रख्या बाला लीलाविनोदिनी । 
सुमङ्गली सुखकरी सुवेषाढ्या सुवासिनी ॥१७७॥ 


सुवासिन्यर्चन- प्रीताऽऽशोभना शुद्धमानसा । 
बिन्दु- तर्पण- सन्तुष्टा पूर्वजा त्रिपुराम्बिका ॥१७८॥ 


दशमुद्रा- समाराध्या त्रिपुराश्री- वशङ्करी । 
ज्ञानमुद्रा ज्ञानगम्या ज्ञानज्ञेय- स्वरूपिणी ॥१७९॥ 


योनिमुद्रा त्रिखण्डेशी त्रिगुणाम्बा त्रिकोणगा । 
अनघाऽद्भुत- चारित्रा वाञ्छितार्थ- प्रदायिनी ॥१८०॥ 


अभ्यासातिशय- ज्ञाता षडध्वातीत- रूपिणी । 
अव्याज- करुणा- मूर्तिर्‌ अज्ञान- ध्वान्त- दीपिका ॥१८१॥ 


आबाल- गोप- विदिता सर्वानुल्लङ्घ्य- शासना । 
श्रीचक्रराज- निलया श्रीमत्‌- त्रिपुरसुन्दरी ॥१८२॥ 


श्रीशिवा शिव- शक्त्यैक्य- रूपिणी ललिताम्बिका । 
एवं श्रीललिता देव्या नाम्‌ नां साहस्रकं जगुः ॥१८३॥ 


॥ इति श्री ब्रह्माण्ड पुराणे उत्तरखण्डे श्री हयग्रीवागस्त्यसंवादे श्रीललिता सहस्रनाम स्तोत्र कथनं सम्पूर्णम्‌ ॥ 

